


Ukusambilila pa fiwa

Iciputulwa Ca Bumubili

 ...ubwafwilisho bwakwa Shikulu, kuti twatwalilila fye no kulongana ukuya pantanshi, fwebene. Ulya e mulandu wine ndi uwa nsansa uku kumona ukutwalililako panono, pali ulyo mulandu umo. Ndecetekela Shikulu ali no kutwafwilisha ukucicita. [Ulukuta lwatila, “Ameni.”—Ka.] Nomba, namwishiba kuliko...

Nalitemwa akabungwe kandi. Nalikwata bamo ba munyina abasuma, Bosworth, Baxter, Linsay, Moore, bonse, kalikwata basano muli bena, Baron Von Blomberg. Bena baba fye abaume abasuma sana. Lelo kwalibako fye icintu cimo palwa, ilyo wakwatwa ibumba lya baume capamo, umo nakwata icintu cimo, umo nao cimbi. Inshita shimo cilya calipusana kufyo ntontonkanya ne mwine. E ico ine—ine—ndeumfwa kwati fye ndi umuntungwa nomba. Ifwe kuti twakwata fye inshita ikalamba, kuti twapeta fye amalaya mu maboko yesu, no kwingilamo fye no kulya. Ndetontonkanya palwa kupeta amalaya yesu mu maboko no kukwata i—inshita ikalamba.

Baibele yandi iya ntanshi yali ifya cifyalilwa. Nasambilile Lesa ukupitila mu fyacifyalilwa. Kabili nalitemwa ukuloba. Ifyo natemwa ukuloba! Kabili iwe walitemwa ukuloba, we mwana mulumendo? Nga walitemwa ukuloba, no kutemwa banoko, uli no kuba umulumendo umusuma. Kabili nangu ukupilibulwa kwandi takwafumishepo conse muli ine. E ico ubushiku bumo nali pa mulu mu mpili, kabili naleloba kulya. Nomba, cili fye cakwafwilisha kuli uyu umulumendo umunono. Kabili naleloba kulya mu mpili...Kabili kuli bambi abana abanono, ntile, abekele muno. Kabili naleloba imbowa. Kabili, owe, cena caliwama, mu nshita ya lusuba. Ndaya filya fine, kabili kwaliko imbowa mu cilindi icakonkelepo, namwishiba, nga filya. Kabili ukulalumbanya fye Shikulu no kukwata inshita ikalamba, ukubilikisha. Inshita shimo, ukubika panshi ubulobo bwandi. Nalicetekela mukubilikisha. Ameni. Mucine ndacita. Pantu, nalishiba icintu cimo cilamputamo. Kabili...[Tapali kantu pa tepu—Ka.]

² Kwaliba ba bere abengi mu calo kulya lubali, mu New Hampsphire. Nalikwata inkambi inono kulya lubali, uko nja mukuloba. Nalikwata akali hema akanono aka kale akaiminikwe, akali hema akanono aka kale aka papu ako

naleikalamo. Kabili bere uwafita e cintu icangalisha sana icabapo. E ico, bere uwa kale nyina no tunya utunono fyaishile ingilila mulya, kabili fyalifulungene itenti lyandi!

³ Nomba, cinshi ico muletontonkanya nalingile ukucita kuli ulya bere, umukashana umunono kunuma kulya na ilye mishishi iya kashika, kunuma kulya? Nga nalimukonkele mucine, bushe nga nshacitile?

⁴ Lelo ici pano ico acitile. Aishile ingilamo, ali wishile ihema lyandi panshi kabili asalangenyefintu fyonse panse, no kulya ica kulya candi conse ico na kwete mulya, kabili ena alebomba fye bwino. E ico ilyo naishilefika, aishilefulumuka. Kabili aishilelilila ku kanya kakwe, kabili kamo akanya akanono kabutwike pamo nankwe. Kabili kambi kalifililwe ukubutuka; kena kaikele fye palya. Kafutatukile inuma yakako kuli ine, nge *fi*, kabili kalecita icintu cimo cine. Kabili nshakwete icintu nangu cimo mu kuboko kwandi kano fye akasembe akanono aka kale aka kuminwe. Naleputawilako bamo abakalamba kulya lubali. Cisuma, ena alibutwike ukuya apataliko nga, owe, ndemona ulya umulongoti wa foni kunse kulya, kabili ena alikele panshi. Aishile lilila kuli aka ka bere akanono aka kale kabili kena takaposeleko amano kuli cena. Kena katwalilile fye ukwikala palya.

⁵ Natontonkenye, “Cinshi ico kalya kantu akanono kalecita?” Nalyendele ukupalaminako mupepi. Nali no mwenso ukupalamisha sana, ukutina ena kuti amfola amala. E ico—eico ine—nshamwenepo icimuti, kabili nalishiba nao kuti anina. E ico, kabili nshafwaile ukupalamisha mupepi kuli ena, pantu nalishiba icifyalilwa cakwa bere. E ico, napalamineko fye mupepi panono. Kabili namwishiba icacitike?

⁶ Nomba, nalitemwa amashikono. Nibanga muli imwe mwe balumendo abatemwa amashikono? Owe, mune! Owe, ine... Abalumendo abakale nabo. Nimbamona ukwimya amaboko yabo pa mulu. Ifwe bonse twalitemwa amashikono, kanshi naliyatemwa fye, kabili nalitemwa ukwitilapo ubuci pali yena. Pakuba umu Baptist, mwalishiba, cilya e cilenga ifwe ukuba abaololoka, mwalishiba, cena buci, mwalishiba. E ico, kabili umfweni, ine nshiyasansa, ine mucine cine ndayabatisha. Ndabwitila mucine palya epo buwama sana no kutikama. Ine nshisansa fye panono apa na palya. Ndabwitila pali yena, ukuyesusha yonse no buci.

⁷ Elyo kabili, namwishiba, nalikwete imbeketi ya buci kulya, citika wa galon uwa mbeketi ya buci. Kabili ba bere balitemwa sana ubuci. E ico aka kantu akanono kalingile mulya no kufumya inkupiko pali ilye mbeketi ya buci, kabili kalikele palya nge *fi*, ne yi mbeketi inono iya buci pesamba lya kuboko kwa kako, nge *fi*. Asendele i... Kena takaishibe ifya ku bulya, nge fyo mwingacita, mwalishiba, e ico katumpikemo

fye icibondo icinono icakako mukati no kulabumyanga nga *filya*, no kubumyanga. Kabili kapilibwike fye kunuma ku kulolekesha kuli ine, kabili utumenso twakwe utunono utwa kale twali kambantene capamo, akalufumo kwakako akanono kali fye akatelela nge fyo kengaba, no buci. Kena kalele fye palya, ukubika ukuboko kakako panshi no kulamyanga ubuci, nga *filya*, ukulamyanga fye na maka nganshi nge fyo kengacita.

⁸ Owe, mwe, natontonkenye palwa kulongana ukusuma ukwanshita ya kale ukwa Mupashi wa Mushilo, ilyo twaisula fye imbeketi, no kubika iminwe yesu mu cipe no kubumyanga. Ukutwalilila fye, mwalishiba, ukulamyanga fye.

⁹ Kabili nalishiba ifyo kalya kantu akakusekesha kali, ntile? Panuma ilyo kalya kantu akanono kalile ubwingi ubo kengalya, kabikile imbeketi panshi no kubutuka ukufuma palya. Namwishiba icacitike? Nyina bere kabili natulya tumbi tu bere utunono twatendeke ukukamyanga, e ico ukufumyako ubuci.

¹⁰ E ico, cisuma, nalimo ukulongana kwesu kuli no kwisaba icintu cimo pali kulyo kutantika, ndesubila, pakutila twingatwalilila fye ukulaeba bambi, kabili ubukata bwakwa Lesa ukuwila pali ifwe. Cisuma.

¹¹ Ndi uwansansa ukumumona imwe mwe twana utunono muno. Ndefwaya ukumweba icintu cimo nga *filya*. Kabili nalimo mailo mu cungulo kasuba, tukakwata inshita ikulu, kabili—kabili kuti twalandapo panono na fimbi. Kabili twalalanda kuli tata na mayo nomba palwa cintu cimo.

¹² Twalalanda pa *Ukusambilila pa fiwa*. Amalumbo 103:1 ukushinta 3, tulebelenga aya ama vesi. Mupepi fye kapyunga onse na shimapepo, atemwa kabelenga wa Baibele, aliyeshiba mu mu mutima.

Cindika Yehoba, We mutima wandi: we conse mu kati ka ine, cindike shina lyakwe lya mushilo.

Cindika Yehoba, We mutima wandi, kabili wilaba fya kutesa fyakwe fyonse:

E ulekelela amampulu yobe yonse; e uposha amalwele yobe yonse;

¹³ Ndefwaya imwe mumone palya, cena cali “fyonse.” “E ulekelala amampulu yobe yonse, Euposha amalwele yobe yonse.” Nomba natukontamike imitwe yesu pa kashita fye.

¹⁴ Nomba, Shifwe uwa mu Mulu, tule Mutotela muno cungulo kasuba, pakuba kuno lubali. Tule Mutotela pali aba bana abanono abekelele muno, bena baume ba mailo, na banakashi, nga kukaba mailo, nga Yesu akokola. Kabili nomba, Tata, tulepapa ukutila—ukutila Imwe mwalatupala ilyo tulelanda nomba pa Cebo Cenu, kabili pa mulwani umukalamba uo

twakwata, Satana. Tulepepa, Lesa, ukutila Mwalatusuminisha ukubika abakulwisha, ibumba ilya ikatana kuno, amaka yakwa Lesa, ayo ayali no kukanya yena muno bushiku mu ciputulwa conse ica cifulo cakwe, Shikulu, kabili mulangisheni ukutila ena takwata insambu ishasuminishiwa nakalya, ukutila Kristu ali mucimfishe mu cifulo cesu palya pa Kalbale, ilyo Afwile, kabili Wene aonawile balupaka no kupokolola Satana amaka yonse—yonse ayo akwete. Kabili, Lesa, tupeni amano no kwiluka nomba, ku kwishiba no kulondolwela ku bantu ifyo kutila bengeshiba ifyo bengondapwa no kucimfya Satana. Mwi Shina lyalwa Yesu twapepa. Amenii.

¹⁵ Nomba pa ma miniti ayanono twalalanda palwa *Ukusambilila pa fiwa*. Mulomfwa ifingi palwa fiwa. Nomba, mailo mu cungulo bushiku nalimo tukesa pwisha. Nalefwaya inshiku shibili isha uno mulungu, nangu cibe fyoy, ukushimikila pali ici, fye . . . atemwa inshiku shibili ukulongana kwa cungulo kasuba, ukulanda pali ici.

¹⁶ Nomba, icintu cakubalilapo, ifyo ciwa aba. Mulomfwa abantu abengi ukulanda palwa kwa ciwa. Cisuma, nombaa, “iciwa, kasebanya,” fyonse fifumina kwi shiwi limo, kabili mu Cingeleshi cena ciletwa “kacusha.” Icintu ico icicusha ni kasebanya, ulyo mubifi. Ena alesosa . . . Nomba, Baibele ilelo yaba, kubengi, ku bantu abengi, li buku limo ilya kale ilya kunuma ilyo ba shikulu naba mama babelengele atemwa icintu cimo icapala filya. “Takwaba ifingi kuli yena, yena ya ku bantu abakote, kabili na fimbipo.” Lelo cilya cilubo. Yena ya muntu onse. Kabili ifiwa ni fikacusha ificusha ifwe.

¹⁷ Nomba, kwaliba ifiwa ifyo fisa mukati ka mweo wa muntu, kabili cilya ni, mu misalile ya mashiwi, cilya kuti caba—cilya kuti caba mu u . . . Kuti nasose ci, nangula, ciwa uyo uwisa mu mweo cena cintu ico icicusha umweo.

¹⁸ Inshita ishingii kuti mwamona umuntu nalimo uwafulungana. Nomba, bena nalimo muntu uwapilibulwa, uwaisushiwa na Mupashi wa Mushilo, lelo nomba uwapena umupwilapo. Mwamona? Cilya cishinka. Cilya tacakwata nangu cimo ica kucitapo no mweo. Cena ni kacusha, mwamona, icintu cimo icibacusha.

¹⁹ Nomba, amalwele yonse, tulingile ukusange ntanshi ukutila amalwele yonse yafuma kuli Ciwa. Lesa te mwine wa malwele. Takwaba amalwele ayesa ukufuma kuli Lesa. Lesa inshita shimo alasuminisha Satana ukubika amalwele pali imwe, ngo bwembya ukumuleta ukumubweshaa ku ng’anda yakwa Lesa, ilyo mwakana ukunakula Wene. Lelo ubulwele, mukutendeka kwa buko, bwiso kufuma kuli Ciwa. Bushe kuti mwaelenganya umuntu kuti acetekela ukutila Lesa, Shifwe uwa wa Mulu, kuti aba umwine wa cintu ca musango ifi ngo bulwele ne mfwa? Cisuma, iyo, Wene taba, tatalile ukubapo,

takatale ukuba. Lesa alasuminisha imfwa pa mulandu wa bucintomfwa. Lesa alasuminisha imfwa. Nge fyo kalemba umo asosele. “Fyonse ifyo imfwa ingacita, Lesa afikakile kwi celeta kabili ilatutintila mu Mulola wakwa Lesa, uwacetekela.” Lelo ishiwi *imfwa* cipilibula “ukupatulwa.”

²⁰ Yesu atile, “Uuleumfwa Ifyebo Fyandi no kutetekela Uwantumine, nakwata Umweo wa muyayaya.” Kabili Atile, “Nine kubuka, no Mweo, uyo Uncetekela, nangula ali fwile, lelo akaba no mweo, kabili na uyo onse uuli no mweo no kucetekela muli Ine takatale ukufwa.” Kabili tulasenda imibili iya umo no mubiye pa nshishi shesu ishishalinga. “Lelo ena takatale ukufwa.”

²¹ Nomba nga kuti mwalelekesha ilyo Alandile palwakwa Lasaro, Atile, “Lasaro nalalotulo.”

²² Abasambi, abantu nga ifwe, batile, “Owe, nga nalalotulo ali fye bwino. Apilibwile ukukwata ukutusha,” eflyo batontonkenye.

²³ Lelo Aishile no kulanda kuli bena mu lulimi lwabo. Atile, “Wene nafwa,” ifyo mwa cetekele. Lelo,” atile, “Ndeya mukumubusha, ukumubusha.” Mwamona? Mwamona? Ilyo imwe mule. . .

²⁴ *Imfwa* cipilibula “ukupatulwa.” Nomba, nga umo muli imwe alingile, umo uwa mulupwa lwenu afwa, atemwa icintu cimo, ena ali, nga lipilibulwa, bena tabafwa. Bena balifwa mukutontokanya kwa buntunse. Lelo bena bapatulwa fye kuli ifwe, lelo bali mu Mulola wakwa Lesa. Bena tabafwa, kabili te kuti bafwe, cena cintu icishinga citwa kuli bena ku kufwa. Yesu atile, “Uyo umfwa Ifyebo Fyandi no kucetekela pali Uyo uwa Ntumine nakwata Umweo wa muyayaya, kabili takese mu bupingushi, lelo nafuma mu mfwa naingila mu Mweo.” E ico, ena te kuti afwe. Icintu icili conse ico icishifwa, Umuyayaya, te kuti conaika. Bwena Mweo ushonaika. Ena ali Bukwata pantu Lesa ali Bupela kuli ena. Kabili ukwabula—ukwabula ukulipililapo; bwena. . .Bwena tabwakwata icakucitapo. Lesa Alabupela kuli ena.

²⁵ Lesa aleta. Takuli umuntu uwingesa kuli Lesa kano fye Lesa alimwitile. Yesu atile, “Takuli umuntu uwingesa kuli Ine kano Tata amwita, amukula.” Cilya cishinka? Eico cena ni Lesa muli fyonse. Nalimo mailo mu cungulo bushiku tukesaya panono ukucilapo pali cilya, pantu ndefwaya ukusenda ici cintu ica *bulwele*, kuli imwe, pa kutila mwingamona cilya.

²⁶ Kwaliko inshita ilyo twaishileletwa ku bumi muli bashikulu ba bashikulu. Mwalishiba cilya. Doctor alishiba cilya. Cisuma, mwalishiba, na imwe, imwe mwe bakabelenga wa Baibele. Mwalishiba akashishi ka bumi katendeke muli bashikulu icikolwe, ukwisaba akashishi, no kwisafumina ukupitila muli bashikulwinwe, elyo muli bashinwe, elyo kuli

banyinenwe kabili pantu nomba mubebele. Cilya cishinka. Na Malembo na yo yasambilisha cilya. Ili pano Ilembo na mupela nga mulefwaya. Ndecetekela isoso kutila Lebi alipile icekumi ilyo ali mu musana wakwa Abraham, uyo wali shikulu icikolwe cakwe. Cilya cishinka? E ico, mwamona, akabulungwa kaishile fumina kunuma kulya.

²⁷ Lelo imyeo yenu yalengelwe ilyo mufula we sonde taulalengwa, ilyo Lesa alengele umuntu mu cipasho Cakwe Cine; umupashi wa muntu; *te* muntu mu cipasho Cakwe Cine, lelo *umuntu* mucipasho Cakwe Cine. Mwamona? Elyo kabili Wene abalengele umwaume no mwanakashi, ilyo Wene talati ukukwata umuntu mulukungu lwa mushili. Ndecetekela nga twalikwete ishuko muno cungulo, ukusenda inshita yesu no kubwekela muli cilya. Ukumona fye ifyo Lesa . . . Nomba, cili pakati ka mushilwa, lelo, ilyo mwamona, cisa fye ukulola mu mushilwa. Mwamona? Ifyo ulya Lesa, ukubwekela mukutendeka, ifyo Acitile kulya, kabili nefyo Aendele, mukati ke sonde kabili ifyo kutila Ena alengele umuntu mu cipasho Cakwe; elyo kabili Lesa alipilibwike no kulengwa mu cipasho ca muntu, ku kulubula umuntu.

²⁸ Nomba, ilyo Lesa alengele umuntu mu cipasho Cakwe, ali umuntu umupashi. Elyo kabili takwali umuntu uwakulima umushili. Elyo Alengele umuntu ukufuma mulukungu lwa mu mushili. Nomba, bakafwailisha ba fintu fyakale, kabili na bambipo, kabili na ba bantu bakafwailisha no kusenda amafupa yakale, kabili na fimbipo, no kucetekela mukuileta . . . Nalicetekela mukuileta ukwalungama. Umuntu alaileta ukufuma mu mwine, lelo te fyonse ukufuma mukabulungwa kamo. Iyo, mukwai, pantu i—icuni cicili cuni ukutula ilyo Lesa alengele cena ukuba icuni, kabili kolwe aba ni kolwe, umuntu aba muntu. Cilya cishinka.

²⁹ Nomba, nalelanda kuli doctor kuno pakashita akapitapo, mu Louisville. Atile, “Cinshi, Rev. Branham!” Nalelanda palwa ifyo abekala calo ba mu Africa, ifyo balya, baya fye kulya ku . . . Owe, fintu fimo ifyabipisha mwingatala ukumona, ifyo bena balya! Ukusenda fye ifintu ifyabola, imititi muli fyena, ukufikunta kunta fye, imititi na fyonse. Tafipanga ubupusano kuli ena. Mwamona? Batile . . . Ukunwa ifili fyonse, tacipanga ubupusano ubuli bonse kufyo cili. Atile, “Lelo, Rev. Branham, balya bantu te bantu.”

Natile, “Owe, ee, bena eflyo baba. Bena mucine bantu.”

³⁰ Natile, “Icintu icapalamisha ku muntunse, mu cishilwa ca cinama, ni kolwe mukalamba. Kabili mwalyesha pa myaka amakana yane ku kulenga umu ukulanda ukufuma kuli ulya kolwe mukalamba, kabili ena te kuti acicite,” natile, “pantu ena te kuti atontonkanye. Ena takwata nangu cimo ica kutontonkanishishako.” Owe, imwe kuti mwamusambilisha

utuntu utunono nga kabalwe, gee na hoo, atemwa ukumufwika amakalashi, atemwa ukupepa fwaka, atemwa ukulinganya umwine pa ncinga, ukunina pali kabalwe, atemwa icintu cimo icapala filya, lelo kwati fye gee na hoo, kuli kabalwe, atemwa kumbwa atemwa icintu cimo nga filya.” Natile, “Ena ni nama.”

³¹ “Lelo mukansuminishe ukubwelelamo Mu Africa, ku mukowa uwaba mukati ka mpanga uo bakwata, kabili ulya ni ulyo mukowa unono uwaba bushman.” Kabili natile, “Nalimo bashikulu bakwe icikolwe—icikolwe—icikolwe—icikolwe—ca bashikulu tabatalile ukumona umuntu uwa buta nangu umo. Icintu fye cimo aishiba, ena taishiba nikwisa ku kulyo na kuboko kwa kuso. Icintu fye ico ena aishiba kulya, kabili ena alalya ifyo ena engasenda na maboko yakwe, nga cakutila ni nama ya muntu, icintu fye icili conse, tacipanga ubupusano ubuli bonse kuli ena, cikulu alya. Lelo lekeni musende pa myaka ya kufyalwa ikumi limo na isano ali no kulanda Icingeleshi icisuma no kukwata amasambililo ayasuma. Cinshi? Ena alikwata umweo. Lesa alimulenga ukuba umuntunse, kabili ena alikwata fye insambu shonse ku kumfwa Imbila nsuma, nalimo umuku umo, nge fyo twakwata ukushimikila kuno lubali, mu America onse, ku bantu, nakabili nakabili nakabili, kabili no kulomba, no kupapatila na fyonse fye. Leken i akayumfwe umuku umo, kabili moneni ena ukupunda no kubutukila ku cipailo bwangu bwangu.” Mwamona? Ee, mukwai!

³² Filya e fyo umutima wandi uli, munyina, ilelo, ilyo natontonkanya pali Africa, kabili yalya ayabusu amaboko ayanono ayafita ukuyemya pa mulu, ukusosa, “Munyina Branham, umuku umo na umbi pali Yesu!” Owe, uluse! Kwaliba icintu cimo muli ine icimbaula no kubilima. Lilya line fye nakwata indalama ishalinga, ndaya kulya, nako. Filya e fyo ncita ne kobili ilili lyonse ilyo nkwata, yonse fye, Lesa alishiba, kunse kufyo ningalya. Kabili abantu abengi balampela ifya kufwala fyandi. Kabili ne fyo ningekalilapo, ne mwine, ukupalama fye nge fyo ninga cita, ndashibika fye mu ndalama sha bu minshoni isho buteko bwatantika. Nshilipila no musonko pali shena. Mpaka nakwata yatatu atemwa yane, ama dollars amakana yasano, kabili ndasenda ukutwala kulya lubali no kushimikila Imbila nsuma ku bantu abo naishiba pali bulya bushiku nkesa asukilapo. Kabili nkeshiba ifyo nkesa asukilapo.

³³ Nalecita, ilyo naya mu musumba, kuti nakwata ukulongana ukukalamba nakabili ilyo bakwete indalama ishing, kabili balikwata imisonkano na ma dollars amakana, kuti nashipela ku Red Cross kabili na fimbipo. Nomba, nomba, tekwebaula bena, lelo ukwisa mu musebo muli motoka ya dollar ya makana yane, ne fyela ifikulu ifya diamond kweka,

ukupepa kaponda, kabili ama dollar imyanda isano mu mulungu pa ndalama isho abalwele abantu-. . .Iyo, mukwai! Iyo, mucine! Kabili pali aba, lilya line fye mwafuma mu musumba, batile, “bakakunkuluka wa mushilo,” kabili ne fintu fyonse nga filya no kulasenteka, no kuleta panshi bukapepa ubo ifwe twaiminako. Iyo, mukwai!

³⁴ Ndashisenda ne mwine, kabili kuli Lesa nga Kapingula wandi, ndashibika mu mulimo wa Mbila nsuma kulya, e ico nalishiba pali bulya Bushiku ukutula nkesa. . .ilyo nkesa asukilapo pa mulimo wandi, ulapelwa umwalungama. Cilya cishinka nganshi, pantu ndeiluka ukutula ifyo ncitila abantu ndecitila Lesa. Imicile fye yandi kuli imwe e micitile yandi kuli Kristu. Kabili imicitile yenu kuli ine cintu cimo cine, cilya cishinka, kuli Kristu.

³⁵ Nomba, ukumona abantu nga filya, kabili ukumona ifyo kutila umuntunse, kanshi, no mweo ushifwa nomba, uyo ushingafwa, uyo ushingonaika, te kuti ucite icintu nangu cimo lelo Umweo wa muyayaya, ukutula Lesa mukuiteka, mubufwayo Bwakwe Umwine, ali bupela kuli imwe. Kabili nomba, lyena, nomba ine. . .

³⁶ Leken nungamike ici panono fye, atemwa ukusose icintu cimo. Umuntu umo alino kuya no kusosa “Munyina Branham ni Calvinist.” “Iyo, nshaba. Nine Calvinist cikulu fye Calvinist yaba mu Baibele. Lelo ilyo Calvinist yafuma muli Baibele, lyena nine Arminian, mwamona. Nalicetekela mu mushilo kabili nalicetekela muli Calvinist, namo. Lelo, fyonse fibili, cimo caya kumusambo kabili no kuya *uku* lubali iyi nshila, kabili cimo caya pa musambo no kuya *ilya* nshila. Nga tacali Buku Iya Bena Efese, ku kucibweshwa no kucibika mu ncende iyalinga umo Lesa acita, ifwe bonse nga twalisankanishiwe. Lelo bonse babili balikwata isambilisho, lelo balingile ukubyala lyena, cila imo, balya ni ba holiness kabili na ba Calvinist, nabo, ba Arminian. Nomba, ba Calvinist balikwata icintu cimo ica cine. Nalicetekela cilya, ukutula isambilisho lyaba Calvinist. . .

³⁷ Nalicetekela ici. Mukucingililwa, nalicetekela Ulukuta lwalikwata Ukucingililwa ukwa Muyayaya. Kabelenga uuli onse uwa Baibele alishiba cilya, pantu Lesa kale atile Lwali no kumoneka kulya ukwabula akalema. Cishinka ico? Kanshi, Lili no kwisabako. Bushe ico cishinka? Yena Ba-. . .Ulukuta lwacingililwa Umuyayaya. Nomba, bushe emo mwaba mu Lukuta, e cintu cimbi icilekonkapo. Nga emo mwaba mu Lukuta, cili fye bwino, muli abacingililwa pamo no Lukuta, lelo mulingile ukwikala mu Lukuta. Kabili musango nshi mwingila mu Lukuta? Mukuposhanya mu minwe? Iyo. Ukulembesha ishina lyena mwi buku? Iyo, mukwai. “Ku Mupashi umo ifwe bonse tulabatishiwa mu Mubili umo.” Kabili ulyo Mubili, Lesa apingwilwe pa kalbale, wali Umubili

uwakwa Yesu Kristu, kabili twalibatishiwa muli ulyo Mubili ku Mupashi umo. Twalikwata Ukucingililwa ukwa Muyayaya uyo lyonse tuli mu Mubili wakwa Kristu, takuli nangu cimo icinga tupatula, nangu cimo icinga tukumya. Nga mwaya kunse, muya kunse kubufwayo bwenu mwebene. Lelo ukuba fye uwashininkisha, nga muli mu Mubili uwakwa Kristu, ngo kushininkisha fye nge fyo Yesu abukile ukufuma ku bafwa, na imwe bene mukabuka. Lesa alicita kale cilya. Wene . . .

³⁸ Imwe tekuti mubembuke. Owe, mulecita . . . Ine kuti limbi naba umubembu mu menso yenu, lelo nga ndi muli Kristu, Lesa tacimona, pantu imembu shakwe shalikonsolwela . . . Umulopa Wakwe ulakonsolwela imembu shandi kulya. Mwamona? Teti membuke. “Uyo ufyalwa kuli Lesa tabembuka, pantu teti abembuke. Imbuto yakwa Lesa yaikala muli ena.” Mwamona? Ena, alefwaisha ukucita, ngapanga icilubo, mucine, ena lilya line alafwaya ukucibela lwena. Nga ena Mwinakristu umwine mwine, ali no kucicita. Nga ena tayebelele, alelangisha ukuti ena takwata nangu cimo, icakubalilapo. Cilya cishinka. Ena takwata nangu cimo icakwambilapo. Lelo nga ena Mwinakristu umwine mwine . . .

³⁹ Pano pene, nga mwabyala uluseke lwangano mu mushili, lwena lyonse lukalaba uluseke lwa ngano. Amankumba nalimo kuti yalushinguluka, kabili na fyonse fye ifyashala, lelo kukaba uluseke lwangano ilyo lyonse lukabapo. Cilya cishinka? Kabili ngo muntu alifyalwa ku Mupashi wakwa Lesa, ena taba mukati na kunse, ukubwekela na fimbipo, kabili kunse kulya mwisonde kabili na muno. Iyo, mukwai. Iyo, iyo. Imwe tamwakwata filya mwi bala. Imwe ta muba amankumba ubushiku bumo kabili ingano ubushiku bwakonkapo. Lesa takwata filya mwibala. Ee, mukwai. Nga mwalifyalwa ku Mupashi wakwa Lesa, mulaba Abenakristu ukufuma ilya nshita mpaka i . . . mpaka ilyo mwaya, kabili lyena mulaba—mulaba abashifwa, pamo na Lesa. Cilya cishinka, nga muli mu Lukuta.

⁴⁰ Nomba, nomba lekeni tulande ulubali lwa mfwa. Nomba, musangonshi muntu muli ilye mibele, muli ulyo musango, ukutalo kulwala? Pantu ukutula umubili wenu taulati ulubulwe. Umubili wenu taulalubulwa. Te mulandu ni finga, ifyo mwaba abasuma, kabili ifyo mwashila, kabili ifyo mwaba aba mushilo, kabili ubwingi bwa Mupashi wa Mushilo, ulya mweo fye wenu. Kabili umweo wenu taulapwishiwa na nomba. Wene ukwete fye Ipalo, ubulayo bwakwa Lesa, ico icaba icikatilo ice pusukilo lyesu. Lelo nomba nga tatwakwata icikatilo ica kubuka kwesu, takuli ukundapwa kwa Bulesa, lyena nshakakwate icishininkisho atemwa nangu cimo ica kushininkisha kuli ine ukutula kwaliba ukubuka.

⁴¹ Kwati fye nga Kristu taleikala mu mutima wandi, nga kuti nacisenda ukucifumya ku cintu cimo icapala nga u—ukwishiba

imitontonkanishishe kunuma kulya, ningile ukucetekela kumo nga filya, cisuma, kanshi ine—ine—kuti natwishikako cena panono. Kabili ulya e mulandu, kulya mu Africa, ilyo baisesa, aba balishile ba minshoni, ukuleta balya abekela calo amakana, kabili balisendele utulubi utwamaloba utunono utwakale na fyonse ifyashala, ni pa mulandu wa kutila baumfwile fye ulubali lwa bu mupashi lumo ulwa Baibe. Cilya cishinka. Kabili ulukuta lwandi lwine ni Baptist, Methodist, Presbyterian, bonse balya baile mulya. Lelo ilyo bamwene amaka yakwa Lesa ukwisa mukumonekela, cilya cali cipwishishe, balishibe lyena ukutula Lesa ali ni Lesa.

⁴² Lelo, nomba, ni cinshi icitendeka aya malwele? Nomba, icintu ca ntanshi, cena mupashi ilyo tabulaba ubulwele, umusango fye umo wine nge fyo mwali umupashi ilyo tamulati mube umuntuse. Nomba nalasenda Munyina Willet pano nge cilangililo. Munyina Willet, ine. . . Kwaliko inshita ilyo iwe na ine tatwali nangu cimo. Elyo kabili icintu ca ntanshi, Lesa alitupela ubumi. Kabili na tubule, ntile, nga nasenda umubili obe muno cungulo kasuba, walipangwa kwi bumba ilya tubulungwa, ukwikatilila capamo no tuntu utwacepesha. Kabili nomba, ubushiku bumo tulyo tuntu utwacepesha tukesa onaulwa, nga Yesu akokola. Muli no kwisa bwelelamo. Fikesaba fye nge fyo fyali mukutendeka, ukubwekela mu mwela. Lelo ilyo mupashi wenu ukabwela, tulyo utwacepesha tukesalonganana capamo nakabili no uyu mupashi, no kwisaleta naumbi Munyina Willet nga ulya wine fye, umwaiceko fye, ilyo ali pa ciimo cakwe icawamisha.

⁴³ Ilyo muntu afika ukucila nalimo imyaka ya kufyalwa amakumi yabili na yasano, alasanga iminkoni iyinono mwisamba lya menso yakwe, ne mishishi shimo isha mfwi ukulaisamo. Cili no kuba, pantu imfwa ilekukonka. Kabili bumo muli ishi nshiku ili no kumusenda. Te mulandu ifyo mwaba, ili no kumusenda. Lelo yena panono. . . Mukesaisanga mu cifutu apa, kabili Lesa ali no ku mufumya muli cilya icifutu, kabili no kuba muli cilya cifutu *pano*, imfwa ikaba fye mupepi no ku musenda, kabili kuno, kuno panuma ya kashita ili no ku musenda. Lelo nomba, ifyo imfwa inga cita, ilesa mukubomba umulimo waiko utuntulu, elyo kabili pa. . . ilyo yacita fyonse ifyo ingacita. . . Ilyo Lesa apele imwe ubu bumi, kabili mwali apa wamisha, nalimo imyaka ya kufyalwa amakumi yabili na itatu, ilyo mwaisa mukubuka muli no kwisa bwela filya fine fye, nga filya mwali amakumi yabili na isano, ilyo imfwa tailaingilamo. Imfwa ili no kukwata ifintu fyonse ifyo inga cita. Yaishile ingila mulya, lelo mukesa bwela umusango mwabelelemo.

⁴⁴ Nomba, nga cila kamo ka tubulungwa—twena mu mubili wenu, lekeni tutulandepo nomba, mwishile akabulungwa panuma ya kabulungwa, kabulungwa panuma ya kabulungwa,

no kutuputaula kuno kuntanshi ukukonka cila akabulungwa mu mubili wenu, muli no kwisa kuli kamo akanono akashishi akacepesha uko mwatendekela, tekuti kamoneke ne linso lya cifyalilwa. Mulingile ukumwena mu cilola cakumwenako. Nalimonapo akashishi ka bumi ukupitila muli microscope. Kabili kamoneka nga kantambo akacepesha. Kabili icintu icakubalilapo citendekela mulya mwine mu mongololo, kaba kwati ka lufundo akanono. Kalya e kabulungwa akantanshi akesamukuba pa mulu wa kabulungwa.

⁴⁵ Nomba, nga nali no kusenda kamo kalya akabungwa akanono ako cila umo muli imwe mwafumako, kamo akabulungwa akanono akacepesha nganshi, akashishi... Akashishi ni cinshi? Akashishi kantu akanono nganshi, akabulungwa akacepesha. Cisuma, ni cinshi panuma ya cilya? Nomba, ni mutwala panshi kucituputulwa conse ica imwe, ukwisa fika kuli aka kamo akabulungwa akanono, kabili nshimusangile na nomba. Nkwete fye utubulungwa twenu utwasopololwa. Cisuma, kanshi, icilekonkapo, utubulungwa twa mulopa, kabili utubulungwa twa munofu, kabili fyonse fintu tuli, ukutubika panshi kuno, lelo nshilamusanga imwe nakalya. Kabili nimfika pa kashishi kamo nomba. Cisuma, nalabula kalya akabulungwa akanono no kukapatula. Nomba, nipesa apo mubelele? Ubumi bwenu. Kabili ubumi bulupanga akabulungwa kantanshi, ako akali kashishi, elyo icintu conse ukukonke cifyalilwa ca ciko; imbwa ukuleta imbwa, icuni ukuleta cuni, umuntu ukuleta muntu. Ukupanga utubulungwa, akabulungwa pa kabulungwa, akabulungwa pa kabulungwa, ukwisa isa pantu mwabela, umuntunse, ukupangika kwa tubulungwa. Nomba, cilya casontelwe na Lesa ukube fy.

⁴⁶ Lelo, nomba, inga palwa mpwalondwa? Leken i tulande pali yena panono. Nomba, Lesa apele imwe ubumi bwenu. Kabili ntile, ilelo muli pano, ine ndi pano, takuli—takuli akantu nangu kamo ku kuboko yandi, lelo nalimo kuti kwaba impwalonda ku kubuko kwandi inshita imo. Cisuma, inga ilye mpwalonda yaishile shani palya? Leken tumone ifyo ilye mpwalonda ili, nomba lekeni tuipatulwe, natuleya tuisende. Nomba, yena libumba lya tubulungwa, nayo. Bushe mwalishiba cilya? Cimumena, icibubi, conse ica filya fintu tubulungwa. Fyena tafyakwata imimonekele. Fimo muli fyena filasalangana, kabili fimo fimoneka nga tandabube, kabili fimo fimoneka... filakwata utumishilwa, impwalonda iyakashika, kwati fye utuntambo ututali utwakashika uto tupita mukati. Elyo kabili kwaliba impwalonda iya rose iyo ilingi line isapebele lya mwanakashi, yabakwati mashikono ayabikilwe imo pamulu walibiye, elyo kabili filya filaya filekula. Kabili filamena fye apali ponse.

⁴⁷ Inshita shimo fimumena filalebela, *uyu* musango, ifitali, ifishalingana, kabili fyonse fye. Fyena tafyakwata imimonekele, pantu fikonka umupashi uyo ushakwata

imimonekele. Lelo kwena kupanga kwatubulungwa. Fyena libumba ilya tubulungwa uto, ntile, muli imwe ino ine nshita muli cimumena atemwa impwalonda, cena kupangwa kwa tubulungwa, ukulakula, ukulakula, ukulakula. Cena cilelya, ukonka ubumi bwenu ukufuma kuli imwe. Cena cileikalila mu cishilwa ca mulopa. Ifibubi filasenda amanong, o aya mu menso kabili filamena pa mulu wa yena, no kuifimbilikisha icine, no kwisala amenso yenu. Fimo pali fyena filesa kabili tafitala ukusenda. . . nge cifuba ca ntandabwanga, ico cisa fye mukashishi akanono akacepesha. Takwaba nangu cimo ku kulingana kena. Akashishi akalingana umusango umo wine kalapanga insofu, kalapanga i—ibundu. Mwamona? Takuli nangu ku kulingana kwa kashishi.

⁴⁸ Kabili fimo muli fyena filasenda umusango wa mubili, fimo taficita. Kabili fimo tafiya mutubulungwa. Fimo fisa mukuba umupashi, filacusha umweo. Twalaesha ukusenda cilya iciputulwa, nalasha cilye ciputulwa ulwa mailo icungulo kasuba, nga kuti na cita, apo ulya mupashi no mweo fisa, kabili ifyo mukati mwi samba *umu*.

⁴⁹ Kabili nomba, mwe banandi, nshilelanda ici ukufuma kuli cimo icapala ngo kwishiba amatontankanyo. Nalibombela ne fiwa pa myaka, kabili mwalishiba cilya. Nga mwalishiba fye icintu, panuma ya kulongana nga kwapwa mu bushiku, ificitika inshita shimo. Imwe tamwaishiba. Ibukisheni, ilyo mwaisa kumanya umupashi, mulingile ukwishiba ico mulelandapo. Mwilaiminina fye palya no kucita ifya kucita cita, pantu tacakacite icisuma nangu cimo. Lelo ilyo ciwa alingile ukumanakila, ali no kwishiba cilya. Tacaba ukubilikisha sana uko mwingacita, tacaba ubwingi bwa mafuta ayo mulesuba. Cena caba ni cilya caba kunuma umu ico ali no kwishiba, Icine. Yesu asosele fye kuli ena, “Fuma.”

⁵⁰ Ibukisha, abasambi baletoloka toloka no kuisunkanya, kabili ukweshwa ukucitamfya, kabili ifintu fyonse. Batile, “Cinshi ico twafililwe ukucitamfya?”

Atile, “Pa mulandu, uwa kukana cetekela kwenu.”

⁵¹ Atile “Fuma muli ena.” Umulumendo aliponene kabili alikwete umusamfu uwa kalabana nganshi uo atalile ukukwata. Mwamona? Mwamona? Fileiluka pa nsambu.

⁵² Lolekesheni kuli balya balumendo kulya lubali, balya bakasukula wa fibanda abo abamwene Paulo ukutamfya ifiwa. Batile, “Ifwe kuti twacita icintu cimo cine,” abana baume bamo bakwa shimapepo. E ico baile kulya no kusosa, “Tulatamfya ifiwa.” Imilimo ya Batumwa 19. Baile kulya ku muntu uyo wakwete umusamfu, kabili batile, “Tulemusukwila, muli Yesu. Fuma muli ena!” Ciwa atile, nomba, “mwi Shina lyakwa Yesu uo Paulo abilisha!”

⁵³ Ciwa atile, “Nomba, Yesu nalimwishiba na Paulo nalimwishiba, lelo imwe nimwe bani?” Namwishiba icacitike. Atolokele pa baume, no kulepaula ifyakufwala fyabo, kabili balikwete umusamfu abene, no kubutukila mu musebo.

⁵⁴ Filya fiwa fimo fine epo fyaba nelelo, e ico kwaliba ubuwelewele ubwingi. Ulu e lukuta, muno cungulo bushiku. Kwalibako ubuwelewele ubwingi mu calo ilelo, ubwitwa ukundapwa kwa Bulesa, ifilingilwe ukwisalwa. Filya e fileta umusebanya pa Cintu icituntulu. Ulya e mulandu wine mwakwatila kulwisha ukwakosesha. Kwaliba ifintu ifingi ifitwa bukapepa, ilelo, ifyo ifilingile ukwisalwa; tecimbi kano imipepele iyafulunganishiwa! Cilya e cilenga Ulukuta ulwa cine ulwa kwa Lesa ukukwata ukulwisha ukwa musango ifi ukwakosesha pamo nakwena. Lelo ifwe tuli bena America, mwamona, ulya e musango wa kubelamo. Lesa asoso kutila ingano ne fitabilila ifilimwa na ficilasa fyamenene capamo. Mwiesha ukufinukula. Lekeneni fikulile capamo, lelo kufisabo fyabo mukabeshiba. Twakwaba ifisabo, cinshi, tamwaba Umweo, tamuli icintu nangu cimo mulya.

⁵⁵ Nomba, moneni aka kabulungwa. Lekeneni tusose, nge fi, kwati inshite shingi, impwalonda iyakashika ilingi line ipuma mwifumo ilya mwanakashi, utulonda twacanashi kabili na fimbipo. Nomba cilya, natubule cilya, ulyo muntu kulya, na kabulungwa kakwe, iyi—iyi mpwalonda. Nomba impwalonda. . .

⁵⁶ Ifintu fyonse mufya cifyalilwa fipashanya ifya bu mupashi. Bushe mwalishiba cilya? Ifintu fyonse mufya cifyalilwa fipashanya ifya bu mupashi, te mulandu ifyo cingaba.

⁵⁷ Tutile, nge fi, ilyo—ilyo twafyalwa mu Mubili wakwa Kristu, kwaba ifintu fitatu ificitika ukuleta Ukufyalwa kwesu. Kabili filya e fintu fitatu ifya fumine mu bumi bwakwa Kristu ilyo Wene afwile. Kulya kwafumine mu mubili Wakwe, amenshi, Umulopa, Umupashi. Bushe co cishinka? [Ulukuta lwatila, “Cisuma.”—Ka.] Ifintu fitatu, filya e fintu ifyo tupitamo ilyo twafyalwa cipya cipya: ukulekelelwa, ukusangululwa, ukubatishiwa na Mupashi wa Mushilo. Nomba, filya fyonse kuti fyacitika pa muku umo. Lelo cisenda. . . Lelo kuti mwaba mu musango uwa lekelelwa ukwabulo ukuba uwa sangululwa. Imwe kuti mwacetekela muli Shikulu Yesu Kristu kabili nalyo line ukuba no busali bwenu pamo naimwe. Lelo imwe kuti mwaikala muli fyonse fibili uwalekelelwa kabili no bumi ubwa sangulukuka ubwa mushilo, kabili ukwabulo ukukwata Umupashi wa Mushilo. Mwamona, Baibele, Yohane Washila 5:7, itila, “Kwaba fitatu ifipela ubunte mu Mulu, Tata, Mwana, na Mupashi wa Mushilo, kabili. . . Tata, Icebo, na Mupashi wa Mushilo,” ico cali Umwana, “kabili ifi fitatu fyaba cimo. Kabili kwaba fitatu ifipela ubunte pe sonde, amenshi, Umulopa, no Mupashi, kabili filasuminishanya muli cimo.” Te cimo, lelo

filasuminishanya muli cimo. Imwe tekuti mukwate Tata ukwabulo ku kwata Umwana; imwe te kuti mukwate Umwana ukwabulo kukwata Umupashi wa Mushilo, pantu baba abashapatukana, umo. Trinity yaba muli cimo.

⁵⁸ Nshicumfwa kuno lubali, lelo mulomfwa ifingi ukuciluka icalo, cimo icintu icikalamba nganshi mu mabumba yaba Pentecostal, caba ukusankana muli cilye cintu cimo icaanguka. Kabili nalikwete imitwe yabo capamo no kushininkisha kuli bena ukutila bonse balikwete icintu cimo cine. Cena ni Kasebanya pakati kabo, epela fye. Nga cakutila lulyo lukuta ulukalamba ulwa Pentecost kuti i- . . .kuti baposa filye finono, intambi ishakale no kwapana abene capamo mu Lukuta ulwa kwa Lesa ulwapalwa, Ukwilulwa kuli no kwisa. Lelo ilyo lyonse Satana enga balenga ukuba abapatukana, cili bwino. Ilya e nshila yakwe iya kucicitilamo. Kabili bena mucine balicetekela mu cintu cimo cine.

Umo atile, “Cisuma, *ici* ni cilya.”

⁵⁹ Natile, “Cisuma, nga *ici* ni Cilya, lyena Cilya ni *ici*.” E ico mwacimone co. E ico, cena conse cintu cimo cine. Lelo mwacimone co, muli bulya butatu bu trinity bwa kwa Lesa. Nomba, nomba, Lesa muli bu umo Bwakwe. Lesa Tata, Mwana, na Mupashi wa Mushilo. Nomba, tatusoso kutila “imilungu yesu,” nga basenshi. Cena ni “Lesa wesu.” Mwamona? Cena buntu bwakwa Lesa muli fitatu.

⁶⁰ Nomba moneni, nomba, Satana aba muli fitatu nao. Kabili amaka yakwe yaba muli fitatu.

⁶¹ Nomba, lelo moneni kanshi ilyo amenshi, Umulopa no Mupashi filaleta ukufyalwa cipya cipya. Bushe cilya cishinka? Nomba lolekesheni. Filya e filya fimininako Ukufyalwa cipya cipya. Ni cinshi icimininako ukufyalwa kwa mucifyalilwa ilyo Kufyalwa cipya cipya kwaisa? Ilyo . . .Imwe banacifyashi, ilyo akanya kafyalwa, ni cinshi icintu ica ntanshi? Amenshi. Icikonkapo, umulopa. Icikonkapo, mwamona, cilya e cipanga ubumi, mwamona, cipanga umuntu. Amenshi, umulopa, umupashi.

⁶² Nomba, impwalonda, katubombele pali yena kucalakonkapo cesu. Natukwata nalimo ama miniti yasano ayasheleko, ndemona. Nalimo ama miniti yasano ayalekonkapo, lekeni tubombele pa mpwalonda. Cilya cintu ni cinshi? Cinshi cimininako? Yena ni mulya ifyabola. Yena imininako ikubi, ilalya ifintu ifyafwa. Kabili impwalonda isa ukufuma pa cakwebululwa, sana sana, apo akabulungwa kaumwa kabili kena—kabili kena kalatobaulwa. Kabili akabulungwa akanono mulya kalabwelela numa. Owe, lilya lishiwi ilikalamba kuli Baptist, bushe talili? Cisuma, lelo kalabwekela kunuma, kalya kabulungwa. Ndi umu Baptist uyo wacetekela mukubwekela kunuma.

63 Umuntu umo atile, kuno lubali mukulongana kwa Arkansas ubushiku bumbi, atile, “Munyina Branham,” atile... Cali umuntu umu Nazarene. Ena alyundepwe. Ena alikwete... ukwenda mu musumba, ne finkonto fyakwe pa kubeya kwakwe. Atile, “Namwishiba ici?” Atile, “Ilyo naishile umuku wa ntanshi kuno,” atile, “Ine—ine natontonkenye iwe... nakumfwile ukushimikila, natontonkenye iwe wali umu Nazarene.” Atile, “Elyo nalimwene abantu abengi ni ba Pentecostal, kabili umuntu umo alinjebela ukutula iwe wali Pentecostal. Kabili nomba ulesoso kutula ni we Baptist.” Atile, “Nshileumfwikisha ci.”

64 Natile, “Owe, cilya na canguka.” Natile, “Ndi Pentecostal Nazarene Baptist.” E ico cilya—cilya cishinka. Cisuma. Iyo, ifwe twaba umo muli Kristu Yesu, ku Mupashi wa Mushilo ukutulenga ukuba umo. Cilya cishinka.

65 Nomba, moneni, aka kabulungwa akanono kalibwekela kunuma ilyo kakwebaulwa. Kalatendeka panono. Utushishi tumbi utunono tulabutukila ku kupela ubumi bwatuko mulya. Kabili e yalya amafina ayafuma mu cilonda. Nitulya utwacepesha utunono ubashilika utulwishisha ubumi bwenu. Tulabutukila kulya lubali no—no kupuma bulya ubwanga, yalya amaka yafiwa ayo ayesha—ukwasha ukuikologanika mulya, kabili tulapela ubumi bwatuko. Cilya e cilenga... Cilya ni... Twena libumba ilya bashilikale abanono abafwa, yalya amafina ayali mu mulopa wine... ayali mu—mu cilonda, uto utupela ubumi bwatuko ku kupususha bwenu.

66 Nomba, inshita imo ilyo akabulungwa akanono kakana mulya kabili uyu ciwa atampapo, alatendeka ukukula, alatendeka ukufusha utubulungwa. Ena alekula umubili filya fine fye nge fyo utunya twenu tutendeka mwifumo lyenu nge fyo mwacitile muli ba nyinenwe. Akabulungwa pa mulu wa kabulungwa, akabulungwa pa mulu wa kabulungwa, akabulungwa, mu musango onse, apali ponse; ciba fye, tatwakwata imimonekele iyo icintu nangu cimo nge ya muntunse, ukukonka icifyalilwa ca ciko. Twena twaba fye ukufuma ku mupashi. Twena tulamena apali ponse, kabili tulesa mukutendeka akabulungwa pa mulu wa kabulungwa, akabulungwa pa mulu wa kabulungwa.

67 Kabili nomba, icintu cakubalilapo namwishiba, muli no kutendeka ukumfwa ukunaka no kumfwa ukulwala. Mulaya kuli doctor kabili ena ali no ku mupima. Nalimo ena tekuti abusange. Nga ena acita, nalimo ali no kuciputulako. Nga ena te kuti aciputule bwino bwino, cili fye bwino, na mucikwata. Lelo nga ena te kuti aciputule bwino bwino, elyo nga cili mu mukolomino atemwa pa cifulo cimo apo cena tekuti ciputulwe bwino bwino, akantu akacena kamo akacepesha kakatwalilila ukuba no bumi. Mwamona, pantu tacili nge fyo mwinga putulako ukuboko kwenu no kucipwishishisha, atemwa icintu

icili conse, atemwa mwaputulako...Ico ndepilibula, nga mwaputulako umubili wine, no kusho kuboko kwenu palya, cinshi, cena tekuti cibe no bumi. Lelo—lelo, mwamona, cilya tacikwete imimonekele ya bumi nge fyo mwakwata. Cena maka ayakwa ciwa ayaleenda.

⁶⁸ Kabili nomba moneni, imwe mufita, ba doctor baciita, “impwalonda.” Lesa aciita “iciwa.” Lolekesheni ilelo. Bacisenda fye cena...Nikwisa uko ishiwi *impwalonda* lyafuma? Lyena lyafuma i...ukufuma kwi shiwi lya ci Latin ilyo ilibomfiwa mu milandile ya miti, cipilibula “inga’nse,” ing’anse iyo mumona mu mbali ya lulamba lwa bemba, yalikwata yonse yalya molu. Ulya e musango uo—uo icitilamo, ilafika, no kusalangana. Ishiwi impwalonda ni nga’nse. Kabili yena ilengilamo no kutwalilila fye ukulaikatilila no kulaonka umulopa ilyo ileya, nga filya ikanda matipa atemwa icintu cimo. Cinshi, cimumena, icibubi, kabili na malwele yambi, cila yamo muli yena yesa ukufuma mukashishi, kabili kalya kashishi kalingile ukuba umubili. Kabili ilyo takalati kabe umubili, kena kalingile ukuba ubumi. Ilyo takalalenga atemwa—atemwa ukupelo bumi no kupanga utubulungwa natumbi, kalingile ukuba ubumi. Bushe cocishinka? [Ulukuta lwatila, “Ameni.”—Ka.] Nomba, ni kwisa uko ilya mpwalonda yafuma? Nani, nikwisa uko cilya cafuma? Tacali pali imwe pano inshita iyapitapo, lelo nomba nalimo ili pali imwe. Nikwisa uko yafumine? Yena bumi bumbi ubwapalana ukufuma ku bumi bwenu, ukwikala muli imwe. Kabili bwena bulecusha, ukonka bumi ubwapusana no bumi bwenu. Ulya e mulandu wine Yesu acitile “iciwa.”

⁶⁹ Beta umusamfu ilelo, batila, “umusamfu.” Cinshi, umusamfu, muli Baibele, Yesu awitile “iciwa.” Ilyo muntu aishile no mulumendo uyo wawile panshi, no kufumya amafulo kukanwa, kabili na fyonse fye, atile, “Ena nakwata iciwa, kabili inshita ishingile cilamuposela mu mulilo, mu menshi.”

⁷⁰ Nomba baliwaminisha ishina lya cena no kucinika umusamfu, lelo cena ni ciwa. Kabili Yesu atile, “We ciwa, fuma mu mwana!” Filya fine fye. Nomba, umusamfu ilingi line ulalengwa ukufuma kubwafya bwa mfyo. Nalimo muli no kwisa muli cilya pa ntanshiko panono. Mwamona? Cilalenga umusamfu, ukufuma ku cisu.

⁷¹ Nomba, moneni muli ici, elyo kalya kabulungwa kalekalamo kalya, kena ni ciwa. Cena cilekula ubumi; cena cilekula, ukulakulilako no kukulilako. Cena cikwete fye umulimo umo uwa kucita, ulya ni uyu, ukusendo bumi bwenu. Filya efyo Ciwa abutumina, ku kuputulako inshiku shenu pa makumi cinelubali.

⁷² Nomba, ndetasha doctor onse. Ee, mukwai. Yonse iya science miti, Lesa abapale pa bwafwilisho ubo bacita ku

bantu. Cilya cintu calulangama. Cinshi ico mwingacita mwi sonde ilelo ukwabula cena? Ndatasha Lesa pa miti ya science. Ndatasha Lesa pali motoka yandi. Nga Lesa tasuminishe science ukumpangila ine motoka, nga nalikwete inshita iya kalabana ukwenda ukufika kuno. Pa malaiti, kabili pali sopo ukusambililako amaboko yandi, no muti wakusukushilako mu meno yandi, mucine. Nde Mutasha pa fintu fyonse, pantu ifintu fyonse ifisuma fifuma kuli Lesa.

⁷³ Lelo lekeni mwebe, takwabako nangu kamo akacepesha aka muti akatalile ukuposho bulwele ubuli bonse. Kabili takwaba doctor nangu umo, kano fye umo ushaishibisha, lelo doctor umwine mwine ali no kumweba ukutila bena tabailumbula ukuba bakondapa. Kulya kwine kuli ba Mayo Brothers, mwebengi imwe... balinjipusha kulya, imiku ibili atemwa itatu. Kubalwele abeso kufuma kulya, ababula kupola... Mukabelenge icitabo ca *Reader's Digest* ica mu November? Nibanga ababelengele ica mu November, lilye lyashi mulya, muli *Reader's Digest*? Mwamona? Kabili balinjitile kulya, ukunjipusha pa kanya ako bafililwe. Batile, "Cena te kuti cicitwe." Lelo Mupashi wa Mushilo walandle kuli ine no kunjeba ifyo cali no kucitwa, kabili calicitilwe. Cisuma. Nomba, balinjitile kulya lubali. Kabili palya pene fye pa mwinshi apo Jimmy na bena, Mayo alebako kulya, kwaliba icishibilo icikalamba icasosa, "Ifwe tatuitunga ukuba bakondapa. Ifwe tuitunga fye ukwafwilisha ifya cifyalilwa. Kwaba fye Kondapa umo, naulya ni Lesa." Bena e baishibisha mwi sonde. Nomba, twalikwata abashaishibisha abanono, ee. Cilya cishinka. Twalikwata bakashimikila abashaishibisha, nabo. Cisuma. E ico, cilya cileya mumbali shonse shibili.

⁷⁴ Moneni, lelo umuntu uuli onse uyo ulumbula ukutila ena ni kondapa, ena wa malyashi fye, pantu ena tekuti acicite. Pantu Baibele itila, "Nine Yehoba Ulekelela imembu shobe shonse kabili undapa amalwele yobe yonse."

⁷⁵ Naliyako mukusoma. Kabili mu cipinda candi, i... bamo ba doctor abaishibisha mu nko shonse baliisa. Tawaishiba kunuma ya bumi, we munandi, ukukwishiba ico caliko, ne fintu ifyo nshilanda mu cintubwingi. Abantu balesa mu nkama. Kabili mwilatontokanya ukutila takwaba ba Nikodemu abengi na nomba mwi sonde; mucine eko baba, amakana aya bena. Balalolekesha pali cilya no kwisa mukulongana. Balekala mulya na bafwala nelaya lya T-shirt, icintu cimo na cimbi icapala filya, na mashina aya waminishiwa ica kutila kuti mwapapa, ukwisa ikala fye mukulongana. Mu nshiku shinono besa mu bufinsolo no kwisa ipusha mu nkama, no kutumako umo muntu kufyakwipusha. Kabili ukusosa ino ine nshita ukusosa, "Munyina Branham, nalicetekela Cilya cena Cine." Bena bantu fye umusango umo

wine nge fyo twaba. Mucine. Kabili cila muntu alekabila ukulolekesha kunuma ya cipembe icafita kulya uko ena akapitamamo ubushiku bumo.

⁷⁶ Lelo shilya mpwalonda kabili ne fi fintu fyaba mucine cine fiwa ifipangwa mu mubili uwa munofu, ukulaenda, ukusenda ubumi bwenu.

⁷⁷ Nomba, nga kuti na cita nga doctor, nga kuti naiputulako, ukuibika panshi... Atemwa, kwati fye, ntile, tutile nge fi, imwe mwali mpwalonda, mwe bene, pali ili sonde. Nomba, uku pano ukundapwa kwa Bulesa. Nga nalefwaya uku mufumyapo imwe mu musango uwa nshila yakwa doctor, kuti natwalilila fye... ningile ukufikina umubili wenu, atemwa icintu cimo na cimbi, mpaka bwena tabulemonekela fye onse pe sonde. Teti kube na cimbi kuli bwena, nga filya fine doctor afumya cimumena pali imwe. Lelo mu musango uwa kundapwa kwa Bulesa, nga mwali impwalonda, kuti nafumya fye umweo wenu ukufuma muli imwe, kabili imwe kuti mwaya. Umweo wenu kuti wafuma muli imwe. lelo umubili wenu kuti waba pano pene nga filya fine wali.

⁷⁸ Nomba, palya epo ukumona ne nshita fyaba umulwani uwabipisha uwakwa Lesa mukundapa kwa Bulesa. Nshishibe nga cakutula Munyina Baxter alomfwikisha kuli ifi fintu mukulongana. Ndekala panshi, no kulondolwela cena kuli ena na Munyina Bosworth, libili libili. Lelo ici pano icacitike. Ndetwishika nga cakutula abantu abengi balacumfwa, pantu, panuma ya kashita, mulatendeka ukusanga abantu ukulabwela, ukusosa, “nalikwete ukundapwa kwandi, Munyina Branham, pa nshiku shibili atemwa shitatu, lelo, Lesa apalwe, kwena—nakufuma pali imwe.” Kabili ndasanga cena, kabili ndetontonkanya ni pa mulandu tabatantika ukulongana mukulungama. Abantu tabeluka. Nalikwete abaume ukwisa ku cintamba kabili bena abapofula umupwilapo, impwalonda, atemwa ifibubi pa menso yabo, no kubelenga iyi Baibele panuma ya kupepelwa, balaya; mu nshiku shitatu atemwa shine ukuba fye abapofula nge fyo bali pakubala. Ni cinshi ica citike? Uli onse alishiba ukutula ilyo ubumi bwafuma mu mubili uuli onse, ulabonsa pakashita. Bushe ico cishinka?

⁷⁹ Umuntu uuli onse uwatala, muno, ukwipayapo nasele, nangu ingombe, atemwa icintu conse nga filya? Mucine. Cisuma. Muipime muno ubushiku, imwe mwe balunshi konse uko, mwe fibusa fyandi. Muipaye na sele no kumubika pa cakupuminako, no kweba abalumendo ubwingi ifyo afina. Lolekesheni! Mulu celo lyena ali no kwisaba amapound ayangi ukucila ifyo yena yali. Ilyo umuntunse afwa, malukula, icintu ca ntanshi, alafumyapo ilino ilya bufi nangu ilinso, conse cintu fili mulya, ala cifumyamo; pantu, bulabonsa, uli no kututumuka pantu umubili wa muntu ulabonsa, Imibili imbi

iyashala ilabonsa. Ilyo bumi bwafuma mukabulungwa, kalatendeka ukubwela panshi, ukubonsa. Kali no kucita filya pa ma ora nalimo amakumi cinelubali na ibili. Elyo kabili kali no kutendeka ukufimba. Leken iimbwa inono inyataulwe, kunse uku mu musebo. Leken ilale palya mukasuba nalimo pa nshiku shitatu, kabili moneni icili no kucitika. Yena ilaba ni mbwa ikalamba sana ukucila fintu yali. Ilafimba. Bushe co cishinka? [Ulukuta lwatila, “Ameni.”—Ka.]

⁸⁰ Cisuma, cilya e cintu cimo cine icicitika, ilyo i—iciwa catamfiwa mu muntu umulwele. Inshiku ishinono ishakubalilapo, “Owe, ndeumfwa bwino.” Elyo kutendeka ukusosa, “Ndi—ndi mulwele sana ukucila ine—ukucila ifyo nali. Ni ndufya ukuposhiwa kwandi.” Nga filya fine mucine icitetekelo cacifumishe kunse, ukukana cetekela kulacibwekeshamo nakabili. Nge fyo icitetekelo cilacipaya, ukukana cetekela kulacibusha. Yesu atile, ilyo umupashi uwakowela wafuma mu muntu, wapita mumpanga umwabula amenshi ulefwaya ukutusha kabili ulabwekela ne fiwa fimbi cinelubali. Kabili muntu umusuma uwa mu nga’nda teminine palya ukucingilila ulyo mwinshi, cili no kwisa ingilamo. Kabili umuntu musuma uwa nga’nda yenu citetekelo cenu. Soseni, “Talukako!” Cilya e co.

⁸¹ Lelo nomba lolekesheni ulyo mulwele uyo undepwe, nga lyonse, kano fye nga cisungusho icapulamo. Icaba, ukundapwa kwa Bulesa kabili ne cisungusho fintu fibili ifyapusana. Ukundapwa kwa Bulesa, cintu cimo; icisungusho cintu cimbi. Lelo ukundapwa kwa Bulesa ukwa lyonse, ilyo mupashi wa kowela watamfiwa, iciwa ca mpwalonda, ilyo cafuma pa muntu, “Owe!” Nomba, atemwa ntile, twalasende cintu cimo pa kutila mwingamona palwalala, nalasosa, icibubi. Cinshi icacitike ilyo ulyo muntu...Nga muli no kumona umuntu uwapofula. Nshaishiba nga nalitala ukukwatapo umu muno atemwa iyo, lelo nomba, amenso ya fibubi. Nalaleka beminine pa ma miniti ayanono. Cinshi? E ico kulyo kubonsa kulatendeka ukucitika. Ukubeba ukuti bakabwela, ukutupela ubunte. “Owe, mwe!” Bena kuti bamona ifintu ifisuma. “Owe, mwe! Kutu fye, ndemona ifintu! Ee! Ine...” Mulandunshi? Ubumi na bufuma; umubili uwa cibubi ulebonsa. Cisuma, cili no kuba muli ulyo musango pa nshiku shimo. Alesosa, “Owe, ndeumfwa bwino nganshi.”

⁸² Kabili panuma ya kashita, balatendeka ukumfwa umutwe, nshileumfwa bwino nangu panono. Babuka ulucelo ulwakonkapo, “Ndelufya ukumona kwandi nakabili.”

⁸³ Bamo muli bena batila, “Uh-huh, iwe bakutumpike fye. Lilye bumba ilya bakakunkuluka wa mushilo bakutumpike fye iwe.” Wilacetekela cilya! Bulya bufi bwakwa Ciwa. Nga wacetekela cilya, ula bwelelamo ukuba uwapofula nakabili.

Lelo nga muli no kwikatilila fye, no kusosa, “Iyo. Shikulu, ni nctetekela.”

⁸⁴ Elyo ni cinshi icicitika? Ulyo mubili ulafimba pa nshita itali. Ulafimbilikisha kulyo kumona nakabili. Ilye mpwalonda mu mubili ili no kufimba. Muli no kutendeka ukumfwa ubukali no kukalipwa nakabili. Elyo muli no kulwala sana, ukulwala sana. Cinshi? Cilya ci mumena icikulu ica munofu uwafwa muli imwe na cikala mulya, icafwa.

⁸⁵ Nga mwabwelelamo, doctor kabili ali no kusosa, “Owe, bulya buwelewele. Ilya palya impwalonda palya pene fye. Kuti naimona.” Mucine, yena ili palya, lelo yena naifwa. Aleluya!

⁸⁶ Nomba, inshila ya mulopa ilingile ukusangulula umubili. Cila nshita umutima utunta, ulasalanganya umulopa ukushinguluka umubili, kabili bulasenda lulyo lwambu. Mucine, cili no kumulenga imwe ukulwala. Inga cakutila mwalikwete iciputulwa ca munofu ukulebela muli imwe pa cifulo cimo, nangu icalepa nge nsoka, atemwa icintu cimo icikalamba icashinguluka ngo munwe wenu, kabili cilelebela mulya, kabili califwile, cilye ciputulwa ca munofu uwa fwa filya ukulebela muli imwe, kabili ulebola? Cisuma, mucine, inshila ya mulopa wenu ilingile ukusangulula cilya, ilyo ulepitam. Lelo kuli umubili uwafwa, icintu na cilebela mulya, pantu ubumi na bufuma muli cena. Amaka yakwa Lesa, ukupitila mu citetekelo, yali bufumya. Cena ciwa; cena cilingile ukuya.

⁸⁷ Lelo, umulandu, abantu tabasambilishiwa. Bena balaya, no kulekelako. Kabili ulya ciwa umo wine ukwiminina palya pene, ali no kusenda icifulo nakabili. Ilyo Lesa amweba icintu icili conse pali cino cintamba, ukupitila mu Mupashi Wakwe, ilyo kuli ukuputwamo mwilatwishika cilya epali icintu cimo icabipisha caisa pali imwe, eflyo Asosele. Pantu Yesu atile, “Impela ya ulya muntu yali iyabipisha imiku cinelubali ukucila fintu cali pa kubalilapo.” Bushe co cishinka? Ilyo umupashi wakowela wafumine mu muntu, wapitile mu mpanga umwabula amenshi, wabwelele ne fiwa fimbi cinelubali. E ico, mwilaesha ukukana cetekela. Ikaleni fye na Cena. Cipilibuleni, ukufuma mu mutima wenu. Soseni, “Iyo, mukwai! Ine nshakatenshiwe! Te mulandu ifyo ningalwala, cilya tacikwetepo nangu cimo ica kucita na cena.” Kanshi, icintu ca kubalilapo namwishiba, uli no kutendeka ukumfwa bwino. Ifintu fyonse filu no kuba filya. Mwamona, cena na cifwa. U—ukutumbula uko doctor ali no kucita kuli imwe, cilya cimumena cimo cine na cikala muli imwe, ukwabula ubumi muli cena.

⁸⁸ Mulesosa, “Ubumi muli cena, Munyina Branham, bushe cili no kusendo bumi bwandi?” Iyo, mukwai. Bulyo bumi bwalipatulwa ukufuma ku bumi bwenu. Na cimulangisha fye ukutula imwe muli ubumi kabili mulesa mukuba icibumbwa,

kabili cena bumi kabili cilesa mukuba icibumbwa; kabili imwe muli bakwa Lesa, kabili cena cakwa Ciwa. Mulemona ico ndepilibula? Ukusambilila pa fiwa. Nomba, mulingile ukumona ifyo cilye cintu cimoneka ilyo mwaiminina no kulolekesha pali cena.

⁸⁹ Owe, mwe, njeleleniko, ili fye mupepi na fili sate. Njeleleniko. Lolekesheni, mwe banandi. Owe, ifyo ili sonde likabila!

⁹⁰ Nali nalimo imyaka cinelubali, ukusambilila mu America monse, ukukwata uku kulongana kwa kundapa. Nakwete fye itontonkanyo ilisuma ukutendeka ukuya mucalo, ukusambilisha Baibele, kabili ni pa kusambilila pa fiwa, ifya bantu bengeluka ifyo balingile ukucita. Kabili ulya e mulandu, bena balaya kuli uku kulongana, inshita ishingile, no muntu... Nga tamuleiluka, abantu balafuma, kabili inshita ishingile...

Nomba, muleibukisha ulyo muntu uwaishile no kusoso kutila alikwete ica bupe ica kundapa kwa Bulesa? Ica bupe ca kundapa kwa Bulesa cali muli imwe nga mwalyundepwe. Nimwe, bene. Ica bupe icili conse cibombela kucitetekelo. Kabili te mulandu ubwingi bwa ca bupe ca kundapa kwa Bulesa nkwete, nalicicetekela no mutima wandi onse, lelo kuti mwaiminina pano kabili, nga tamukwete umusango umo wine uwacitetekelo, tacimucita icisuma nangu cimo. Ine kuti na mupepelela, pa ma ora ne milungu ne myeshi. Tacaba ni bakashimikila abakwata ukundapwa kwa Bulesa. Ni mwe mwebakwata ica bupe icakundapa kwa Bulesa, abo abacetekela mukundapwa, pantu cena ni kucitetekelo. Ku citetekelo! Imibombele yonse iyakwa Lesa ni kucitetekelo.

⁹¹ Ica bulwi conse icakwa Lesa ni kucitetekelo. Tatwakwatapo nangu cimo icintu icacifyalilwa ica ili sonde. Ifintu fyonse ifya u—ulukuta lwa Bwinakristu caba mulimo uwacitetekelo. Lolekesheni ku ca bulwi cakwa Lesa, ukutemwa, ukusekelela, umutende, ukutekanya, icongwe, ubusuma, ukunakilila, ukuteko mutima, ukushipikisha. Bushe ico cishinka? Ifintu fyonse ifya kupapusha, takuli nangu cimo ica cifyalilwa. E ico tatulolekesha ku fintu ifya cifyalilwa, pantu tulebombela mu fya kupapusha. Kabili umusango fye umo uo twinga shintilishishapo cena, caba icitetekelo, caba pa fyo Lesa asosa ukutila Cine, kabili tulelolekesha ku Fishimoneka. Kabili tuleta filya fintu ifishaba, kwati epo fili; nga filya Abraham aatile, no kucipokelela. Ameni! Abraham aatile ifya fintu ifishali, nga filya Lesa acitile, kwati e fyo fyalilwa. Pakuba ne myaka ya kufyalwa umwanda umo, tatenshiwe ku bulayo bwakwa Lesa ukupitila mukukana cetekela.

⁹² Kuti naelenganya fye cilya, nga tamwacitile? Mwamona Sarah alibukile ulucelo lumo. Lesa aatile, “Abraham!” Atile, “Abraham, uli no kwisa kwata umwana.”

⁹³ Sarah alimine. Atile, “Uleumfwa shani, Sarah?” Ili libumba ilyasankanishiwa, lelo umfweni.

“Tapali ubupusano.”

⁹⁴ “Cisuma, ubukata kuli Lesa, tuli no kumukwata! Kabiye uyesenda akalilaya kabili na banapini, na fyonse fye. Fiteyanye.”

Cisuma, umweshi umbi walipitile. “Sarah, uleumfwa shani?”

“Tapali ubupusano.”

Umwaka walipitile. “Sarah, inga palwa cena?”

“Tapali ubupusano.”

Imyaka ikumi yalipitile. “Tapali ubupusano.”

Imyaka amakumi yabili na fisano yalipitile. “Tapali ubupusano.”

⁹⁵ Abraham, mucifulo icakubo wanaka, aishile koselako no kukoselako. Alishibe cali no kuba ukucila pa cisungusho inshita fye yonse, pantu alicetekele Lesa, kabili ena tatenshiwe pa bulayo bwakwa Lesa ukupitila mukukana cetekela. Atile, tuli’ no kwisa mukwata!” Kabili ulucelo lumo ifumo lya kwa Sarah lyatendeke ukukula, kabili Isaki umunono alifyelwe, pantu Abraham alicetekele Lesa. Kabili alolekeshe pa fintu, no kupenda filye fintu ifishali kwati e fyo fyali.

⁹⁶ Te kupitila mufyakukumya, te kupitila mu kumona. Tamwenda ukupitila mu fya kumfwa umfwa atemwa mu kumona. Cena ni kucitetekelo. Kabili ilyo Lesa alanda pa cintu icili conse, atile, “icintu conse ico mwalomba, ilyo mwapepa, cetekeleni ukutila mwacipokelela,” elyo ikatilileni kuli cena. Lesa efyo asosa, cilingile ukuba ifyo fine! Ameni. Ifiwa!

Icitetekelo muli Tata, icitetekelo mu Mwana,
Icitetekello mu Mupashi wa Mushilo, fitatu
muli Cimo;

Ifiwa fikatutuma na babembu bakabuka;
Icitetekelo muli Yehoba cikatensha conse.

Cilya cishinka. Owe, mwe! Mucine efyo cili. Kwateni icitetekelo muli Lesa. Lolekesheni kuli Wene. Mwiesha ukusela. Ikaleni palya pene. Lesa efyo asosa!

⁹⁷ Kabili, ifiwa, fyena ni finshi? Fyena fibumbwa ifya bumupashi. Nomba, doc—doctor atila, “Namukwata impwalonda. Namukwata TB. Namukwata icibubi. Namukwata ukukalipwa mu cifuba. Namukwata *ici*.” Cena ciwa. Cena bumi, kabili kunuma ya bulyo bumi kuli umupashi. Nibanga abaishiba kabili kuti bamona ukutila impwalonda, icibubi, cena calikwata—cena calikwata...Cena mupashi, calikwata—calikwata ubumi muli cena. Cisuma, takuli nangu cimo icingakwata ubumi ukwabula mupashi, mulemona, e ico kulingile ukuba ubumi ukubomfya cilya, ku cifulo cimo.

⁹⁸ Nangula cilye cimuti palya nacikwata ubumi muli cena. Science yonse mwi sonde te kuti ipange akamusonga kamo aka cani. Bushe mwaliishiba cilya? Balapanga icintu cimo icimoneka nga kena, lelo te kuti basange impangile ya bumi. Ulya ni Lesa. Mwamona? Yesu atile ku cimuti, “Uli uwatipwa. Taukwete icisabo nangu cimo, kabili tawakatale ukukwatako nangu cimo.” Baishile bwekela ukupitila palya. Cali nalimo eiti koloko lulyo lucelo. Baishile bwela ukupitila nalimo ileveni koloko, ilyo baleya ku cakulya ca cungulo bushiku. Petro atile, “Lolekesheni pali cilye cimuti, nacifwa ukufuma ku mishila ukufika pa mulu.” Cinshi? Yesu aebawile ubumi ubwali muli cilye cimuti, ubo bwali mu mishila, kabili icintu conse califwile. Aleluya!

⁹⁹ Ulya Kristu umo wine kuti aebaula impwalonda ukufuma ku mishila, kabili icintu conse cili no kufwa. Cilye ci muti calimine palya umusango fye umo wine nge fyo cali, ama ora kunuma, lelo mulesanga amabula yatendeke ukulalukuta, elyo kabili ukumona icikwa catendeke ukulaubuka. Kabili i... Catendeke ukulauma, ubushiku no bushiku, kabili mulungu panuma ya mulungu, kabili panuma ya kashita akanono takwaliko no kumoneka ukunono ukwasheleko kuli cilye cimuti. Aleluya! Impwalonda, cimumena, icibubi, atemwa icintu icili conse icashala, cili no kuya ilyo Kristu alanda. Wene atamfishe ifiwa. Kabili Wene atile, “Mwi Shina Lyandi bakatamfya ifiwa, ukulanda mu ndimi shipya, ukwikata insoka, nangu ukunwa ifya bwanga, tafyakabacene. Nga babika indupi shabo pa balwele, bakaba abatuntulu.”

¹⁰⁰ Imwe mwali Mutemwa? Njeleleniko ni musunga ora pano muno cungulo kasuba, ukwikala muno. Imwe mwalitemwa Shikulu? [Ulukuta lwatila, “Ameni.”—Ka.] Ni cinshi icili no kucitika nomba? Nga mwasumina Kristu nga kondapa wenu, no kucetekela mu mutima wenu ukutila icintu cimo na cicitika kuli imwe, kabili na mucetekela ukutila na mundapwa, bushe mwalacetekela ukutila na mundapwa? Mwileka Kasebanya apele umulandu uuli onse pali imwe. Twalilileni fye ukuya.

“Doctor,” atila—atila, “doctor, cilemoneka shani?”

Atile, “Cinshi, cena cicili palya.”

¹⁰¹ Mu mutima wenu namwishiba, namwishiba icicitike. Huh! Icintu ca kubalilapo na mwishiba, ntile, “Mwasosa, ndesunguka icicitike kuli cilye cintu?”

¹⁰² Elyo kusosa, “Lolekesheni, doctor, ndi no ku kweba. Ici pano icacitike, Yesu Kristu namposha. Cilya cishinka. Yesu Kristu namposha.”

¹⁰³ Cisuma, lekeni tukontamike imitwe yesu pa kashita fye. Munyina Willett, bushe kuti waisa fye kuno pali miniti, munyina?


104 Nomba, Shifwe uwa mu Mulu, tuletotela pa Mulopa wakwa Kristu. Kabili nalimo munshita shimo ukutila umubomfi Wenu, Shikulu, tabomfya amano, pa kulanda inshita itali sana. Lelo ine nalimo ndeumfwa nga Paulo, uyo uwashimikile inshita yonse iya bushiku bushiku bumo. Umulumendo umunono aponene ukufuma pe windo kabili alipaiwe. Kabili ulyo mutumwa, ne Cebo cakwa Lesa mubumi bwakwe, aile no kulambalika umubili wakwe pa mulu wa mulumendo, ubumi bwalishile muli ena kabili aishile ba uwa mweo nakabili.

105 Mwe Lesa, ndemona ukutila ukuwa kwa kasuba aka buyantanshi ubu bukalama nomba kuleya, inshita ikulu naipita, akasuba pakati nakapita, ifinshingwa ifya cungulo bushiku filemoneka. Ulubuuto Ulukalama luletula ukufuma mu Bufumu bwakwa Lesa, ukusenda icifulo ca luko ica iyi ya fitulukila ileisa pe sonde. Lesa, ndemona ndeya ndekota cila bushiku. Lekeneni nje, Shikulu. Mpeni amaka. Nga fwilisheni ukulanda ici Cine cikalamba ukuli konse. Twafwilisheni, mailo mu cungulo kasuba, ukutila tukeseumfwa na fimbi ifingi.

106 Kabili, mwe Lesa, paleni ili bumba ilinono mu cungulo bushiku. Mu bushiku, ilyo balongana ku mulimo wa kundapa, lekeni unwaume onse no mwanakashi onse bese kuli umo no mubiye kabili baleya balelanda, no kusosa, “Nomba, ici pano. . .mwiesha—mwiesha ukukwata ukutwishika na kumbi. Natwiluka uko cifuma nomba. Ifwe natwishiba ni ciwa. Kabili natwishiba ilyo cena caya, cilingile ukubwela pa Cebo cakwa Lesa. Cilingile ukucita. Lesa eflyo asosa. Cena cilingile ukuya.” Elyo, lekeni baleya, abansansa, ukusangalala, ukupoka ukundapwa kwabo. Tapali nangu cimo, mwileka icintu nangu cimo ciminine mu nshila yabo nakabili; kabiyeni fye, ukucetekela.

107 Kabili, Lesa, lekeni ulu lukuta ulunono pano, neshi nkuta twaampama nasho, bakwate fye ukupuputulwa panuma ya uku kulongana, Shikulu, abo bali no ku citwala, kabili imyeo imyanda iingi ingaletwa mu Bufumu bakwa Lesa. Peleni ifi, Tata. Lekeneni abaume na banakashi muno, ukufuma mukati ka nko kabili ne ncende shimbi, lekeni basende Imbila ukutwala ku ma chalichi yabo, kabili lekeni bena bakakwate ukupuputulwa ukwa nshita iya kale. Peleni ifi, Shikulu. Tubeleleni uluse pa membu shesu nomba. Twafwilisheni ukuba aba bomfi Benu. Mwi Shina lyakwa Yesu Kristu. Ameni.

108 Ndesunguka, ilyo mucili namwikala muno, bushe muli umubembu mu cikulwa ilelo, uwingasosa, “Munyina Branham, njibukisha mwi pepo”? Bushe walacita, bushe walaimya ukuboko kobe? Bushe muliko umuntu umubembu? Nshilecita. . .Lesa akupale, mukashana. Bushe kuliko? Lesa akupale, mukwai. Iwe, naiwe, na iwe, Lesa akupale. Ndesunguka nga iwe. . . Nomba, ici cili kuli imwe.

¹⁰⁹ Mwamona, nshacetekela mukubwekela mwi bumba. Nshebaula bambi abacicita. Nshacetekela ukuya mwi bumba no kwesha ukutinta umuntu umo. Mwamona? “Takuli umuntu uwingesa, kano Tata Uyo uwa muleta.” Mwamona? Cilya cishinka. Imwe mu mutinta fye ukumutwala kulya kunse ka bufwayo bwakwe. Mwamona? Lelo nga Lesa akonkonsha pa mutima wenu, imwe muli umuntu uwakwata ishuko ilikalamba nganshi mwi sonde. Imwe tamwaishiba impendwa ya bantu abo nalandako. 

Ukusambilila pa fiwa – Iciputulwa Ca Bumubili
(*Demonology – Physical Realm*)
Juni 8, 1953, pali Cimo mu icungulo
Roberts Park Amphitheater, Connersville, Indiana

Ukusambilila pa fiwa – Muciputulwa Ca Bukapepa
(*Demonology – Religious Realm*)
Juni 9, 1953, pali Cibili mu icungulo
Roberts Park Amphitheater, Connersville, Indiana

Mipashi Iya Kubeleleka
(*Enticing Spirits*)
Julai 24, 1955, pa Umulungu ulucelo
Branham Tabernacle, Jeffersonville, Indiana

Ishi Imbila shaletelwe na Munyina William Marrion Branham. Pakukwata ayomfwika bwino kabili ayapwililika ama tepu aya ntendekelo, ili buku nalicitwa cipya cipya ukulingana ne milembele icitilwe nombwa. Amanonyonse yalibikwapo ukufumya Imbila bwino bwino mu mashiwi ukufuma muli magnetic tepu uwaambulwa ukubikwa pe bula ilyalembwa, kabili nashilembwa umu ukwabula ukulundamo nelyo cimo.

Ukwilula kwa mu Cibemba kwalembelwe mu 2004.

©2004 VGR, ALL RIGHTS RESERVED

VOICE OF GOD RECORDINGS
P.O. Box 950, Jeffersonville, Indiana 47131 U.S.A.

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org